


## தேசியச் செய்திகள்

### தனிநபர் சுகாதார நலன் மீதான அரசின் செலவினம்

- ❖ 2013-14 ஆம் ஆண்டிலிருந்து அரசின் தனிநபர் மருத்துவச் செலவினமானது 74 சதவீதம் அதிகரித்துள்ளது.
- ❖ 2018-19 ஆம் ஆண்டிற்கான தேசியச் சுகாதாரக் கணக்கு மதிப்பீடுகளின் படி 2013-14 ஆம் ஆண்டில் அரசின் தனிநபர் செலவினம் 1042 ரூபாய் ஆகும்.
- ❖ இது ஆயிரத்து எண்ணூற்றுப் பதினைந்து ரூபாயாக அதிகரித்துள்ளது.
- ❖ நாட்டில் சுகாதாரத்திற்கான ஒட்டு மொத்தச் செலவினத்தில் அரசின் பங்கு படிப்படியாக அதிகரித்து வருகிறது.
- ❖ 2013-14 ஆம் ஆண்டில் 23.2 சதவீதமாக இருந்த நடப்பு சுகாதாரச் செலவினத்தில் அரசின் பங்கு 2018-19 ஆம் ஆண்டில் 34.5 சதவீதமாக அதிகரித்துள்ளது.
- ❖ இந்தக் காலகட்டத்தில் ஆரம்பச் சுகாதார மையத்திற்கான அரசின் சுகாதாரச் செலவினம் 51 சதவீதமாக இருந்தது.
- ❖ 2018-19 ஆம் ஆண்டில் இது 55 சதவீதத்திற்கும் மேலாக அதிகரித்துள்ளது.
- ❖ 2013-14 ஆம் ஆண்டில் இருந்து நாட்டில் தனிநபர் செலவினம் எட்டு சதவீதம் குறைந்து உள்ளது.




### இந்தியாவில் சிறைச்சாலைப் புள்ளி விவரங்கள் அறிக்கை - 2021

- ❖ தேசியக் குற்ற ஆவணங்கள் காப்பகமானது (NCRB) சமீபத்திய அகில இந்தியச் சிறைச் சாலைப் புள்ளி விவரத்தினை வெளியிட்டது.
- ❖ 2020 ஆம் ஆண்டில் இந்தியாவில் உள்ள மொத்த சிறைச் சாலைகளில் 20.2 சதவீதமாக இருந்த முஸ்லிம்களின் பங்கானது 2021 ஆம் ஆண்டில் 18.7% ஆகக் குறைந்துள்ளது.
- ❖ அதே காலக்கட்டத்தில் 72.8% ஆக இருந்த இந்துக்களின் சதவீதம் 73.6% ஆக உயர்ந்து உள்ளது.
- ❖ 2020 ஆம் ஆண்டின் இறுதியில் நாட்டின் சிறைச்சாலையில் உள்ளவர்களில் 3.4% ஆக இருந்த சீக்கியர்களின் சதவீதம் 4.2% ஆக அதிகரித்துள்ளது.
- ❖ அந்தக் காலக்கட்டத்தில் 2.6% ஆக இருந்த கிறிஸ்தவர்களின் எண்ணிக்கையானது 2.5% ஆக குறைந்துள்ளது.
- ❖ 36 மாநிலங்கள் மற்றும் ஒன்றியப் பிரதேசங்களில் உள்ள 19 சிறைகளில் சிறை

வாசிகளின் எண்ணிக்கை அதிகமாக இருந்தது.

- ❖ இந்த விகிதமானது உத்தரகாண்டில் அதிகபட்சமாக 185 சதவீதமாகவும், ராஜஸ்தானில் 100.2 சதவீதமாகவும் இருந்தது.
- ❖ பெரும்பாலான கைதிகள் பொருளாதாரத்தில் பின்தங்கிய பிரிவினைச் சேர்ந்தவர்கள் என்பதோடு அதில் 25.2 சதவீதம் பேர் படிப்பறிவில்லாதவர்கள் ஆவர்.
- ❖ 51.7 சதவீத ஒட்டு மொத்தக் குற்றவாளிகளில், 21.69 சதவீதம் பேர் பட்டியலிடப்பட்ட சாதியினரைச் சேர்ந்தவர்கள், 14.09 சதவீதம் பேர் பட்டியலிடப்பட்ட பழங்குடியினர் மற்றும் 15.9 சதவீதம் பேர் முஸ்லிம்கள் ஆவர்.
- ❖ வழக்கு விசாரணையில் உள்ள 49 சதவீத நபர்களில், 21.08 சதவீதம் பேர் பட்டியலிடப்பட்ட சாதியினர், 9.88 சதவீதம் பட்டியலிடப்பட்ட பழங்குடியினர் மற்றும் 18 சதவீதம் முஸ்லிம்கள் ஆவர்.
- ❖ 56.4 சதவீதக் கைதிகளில், முஸ்லிம்கள் 27.7 சதவீதம், பட்டியலிடப்பட்ட சாதியினர் மற்றும் பழங்குடியினர் ஆகியோர் முறையே 23.05 மற்றும் 5.62 சதவீதம் ஆவர்.



## பசுமை முறையிலான கப்பல் மறுசுழற்சி & வாகன அழிப்புப் பற்றிய சர்வதேச மாநாடு




- ❖ மத்தியக் கப்பல் போக்குவரத்து, துறைமுகங்கள் மற்றும் நீர்வழித் துறை அமைச்சகம், குஜராத் கடல்சார் வாரியம் மற்றும் இந்திய வணிகம் மற்றும் தொழிற்சாலை சங்கக் கூட்டமைப்பு ஆகியவை இணைந்து காந்திநகரில் இந்த சர்வதேச மாநாட்டை ஏற்பாடு

செய்தன.

- ❖ இது கப்பல் மறுசுழற்சித் தொழில் துறையின் நிலையைக் காட்சிப்படுத்துவதையும், கப்பல் மறுசுழற்சித் தொழில் துறையுடன் வாகன அழிப்புத் தொழிற்சாலைகளை ஒருங்கிணைப்பு செய்வதை ஆராய்வதையும் நோக்கமாகக் கொண்டுள்ளது.

## சர்வதேசச் செய்திகள்

**பயிர் மற்றும் உணவுப் பாதுகாப்பு மதிப்பீட்டுத் திட்ட அறிக்கை**



### SPECIAL REPORT

FAO/WFP CROP AND FOOD SECURITY  
ASSESSMENT MISSION (CFSAM) TO THE  
DEMOCRATIC SOCIALIST REPUBLIC OF SRI LANKA

September 2022

- ❖ உணவு மற்றும் வேளாண்மை அமைப்பு (FAO) மற்றும் உலக உணவுத் திட்டம் (WFP) ஆகியவை இணைந்து இந்த அறிக்கையை வெளியிட்டுள்ளன.
- ❖ 2022 ஆம் ஆண்டு ஆகஸ்ட் மாதத்தில், வருடாந்திர உணவுப் பண வீக்கம் சுமார் 94 சதவீதமாக இருந்தது.
- ❖ முக்கியப் பிரதான உணவான அரிசியின் உற்பத்தி 2022 ஆம் ஆண்டில் 3 மில்லியன் மெட்ரிக் டன்னாக இருக்கும் என்று மதிப்பிடப்பட்டுள்ளது.
- ❖ இது 2017 ஆம் ஆண்டு வறட்சியால் பாதிக்கப்பட்ட அறுவடைக்குக் காலத்திற்குப் பிறகு மிகக் குறைவான அளவாகும்.
- ❖ இலங்கையில் வாழும் சுமார் 6.3 மில்லியன் மக்கள் மிதமான மற்றும் கடுமையான உணவுப் பாதுகாப்பின்மையை எதிர் கொண்டு வருகின்றனர்.
- ❖ கால்நடைத் தீவனமாகப் பயன்படுத்தப்படும் மக்காச் சோளத்தின் உற்பத்தி கடந்த 5 ஆண்டுகளின் சராசரியை விட 40 சதவீதம் குறைவாக உள்ளது.

**"நவீன கால அடிமைத்தனத்தின் உலகளாவிய மதிப்பீடுகள்" அறிக்கை**

- ❖ நவீன கால அடிமைத் தனத்திற்கான 2021 ஆம் ஆண்டு உலகளாவிய மதிப்பீடுகள், சர்வதேசத் தொழிலாளர் அமைப்பினால் சமீபத்தில் வெளியிடப்பட்டது.
- ❖ 2021 ஆம் ஆண்டில், 50 மில்லியன் மக்கள் நவீன கால அடிமைத்தனத்தில் வாழச் செய்கின்றனர்.
- ❖ அவர்களில் 28 மில்லியன் பேர் கட்டாய உழைப்பு முறையிலும், 22 மில்லியன் பேர் கட்டாயத் திருமண வாழ்வியல் முறையிலும் சிக்கியுள்ளனர்.
- ❖ அனைத்து கட்டாயத் தொழிலாளர்களில் 52 சதவீதம் பேர் மேல்-நடுத்தர அல்லது உயர் வருமானம் உள்ள நாடுகளில் காணப்படுகின்றனர்.

- ❖ 86 சதவீத அளவிலான கட்டாய உழைப்பு முறை தனியார் துறையில் காணப்படுகிறது.
- ❖ வணிக ரீதியிலான பாலியல் சுரண்டல் தவிர மற்ற துறைகளில் காணப்படும் கட்டாய உழைப்பு முறையானது அனைத்து வகையான கட்டாய உழைப்பு முறையில் 63 சதவீதம் ஆக உள்ளது.
- ❖ 2016 ஆம் ஆண்டின் உலகளாவிய மதிப்பீடுகளுடன் ஒப்பிடும் போது 2021 ஆம் ஆண்டில் 6.6 மில்லியன் மக்கள் கட்டாயத் திருமண முறையினால் பாதிக்கப்பட்டுள்ளனர்.
- ❖ புலம்பெயர்ந்த தொழிலாளர்கள் புலம்பெயர்ந்தோர் அல்லாத வயது வந்த தொழிலாளர்களை விட மூன்று மடங்கு அதிகமாகக் கட்டாய உழைப்பு முறையில் உள்ளனர்.



## JIMEX 2022



- ❖ இந்தியக் கடற்படையால் நடத்தப்படும் ஜப்பான் மற்றும் இந்தியா ஆகியவற்றுக்கு இடையிலான ஆறாவது கடல்சார்ப் பயிற்சியானது (JIMEX 22) வங்காள விரிகுடா கடல் பகுதியில் தொடங்கியது.
- ❖ JIMEX 22 விசாகப்பட்டினத்தில் கடல் பரப்பில் நடைபெறும் பயிற்சிகள் மற்றும்



துறைமுகப் பகுதியில் நடைபெறும் பயிற்சிகள் என்று இரண்டு கட்டப் பயிற்சிகளை உள்ளடக்கியது.

- ❖ இந்த ஆண்டிற்கானப் பயிற்சியானது JIMEX பயிற்சியின் 10வது ஆண்டு நிறைவைக் குறிக்கிறது.
- ❖ இந்தக் கடல்சார் பயிற்சியானது ஜப்பானில் 2012 ஆம் ஆண்டில் தொடங்கியது.
- ❖ இந்தியாவிற்கும் ஜப்பானுக்கும் இடையிலான அரசுமுறை உறவுகளின் 70வது ஆண்டு விழாவுடன் இந்தப் பயிற்சியானது ஒன்றிணைந்து நடைபெறுகிறது.

## சுற்றுச்சூழல் செய்திகள்

### சிவிங்கிப் புலிகள் மறு அறிமுகம்

### NEW CAT ON THE BLOCK

- The last cheetah sighted in India died in 1947 in what is now Chhattisgarh
- The Centre plans to get cheetahs from Iran, Namibia, and South Africa
- Initially, 18 cheetahs will be acquired for India
- 10 sites in India were assessed for suitability as cheetah territories
- The sites lie in Gujarat, Rajasthan, Madhya Pradesh, Uttar Pradesh, and Chhattisgarh



- ❖ மத்தியப் பிரதேசத்தில் உள்ள குனோ தேசியப் பூங்காவில் அறிமுகம் செய்வதற்காக முதல் கட்ட அளவில் சிவிங்கிப் புலிகள் நமீபியாவில் இருந்து தற்போது கொண்டு வரப் படுகிறது.
- ❖ செப்டம்பர் 17 ஆம் தேதியன்று பிரதமரால் தேசியப் பூங்காவில் 8 சிவிங்கிப் புலிகள் விடப்பட்டன.
- ❖ ஆப்பிரிக்கச் சிவிங்கிப் புலிகள் ஆசிய சிவிங்கிப் புலிகளை விட சற்று பெரியவை ஆகும்.
- ❖ அவை ஆப்பிரிக்கா முழுவதும் காணப்படுவதோடு, அவை IUCN அமைப்பின் சிவப்பு நிறப் பட்டியலில் பாதிக்கப் படக்கூடிய இனங்களாக பட்டியலிடப் பட்டுள்ளன.
- ❖ 1952 ஆம் ஆண்டில் இந்தியாவில் அழிந்து போனதாக அறிவிக்கப்பட்ட சிவிங்கிப் புலிகளை மீண்டும் அறிமுகப்படுத்த அரசாங்கம் திட்டமிட்டுள்ளது.
- ❖ தற்போது, உலகிலேயே ஆசிய சிவிங்கிப் புலிகள் வாழும் ஒரே நாடு ஈரான் மட்டுமே ஆகும்.
- ❖ மத்தியப் பிரதேசத்தில் உள்ள குனோ தேசியப் பூங்கா 1981 ஆம் ஆண்டில் ஒரு வன விலங்குச் சரணாலயமாக நிறுவப்பட்டு பின்னர் 2018 ஆம் ஆண்டில் இதற்கு தேசியப் பூங்கா என்ற அந்தஸ்து வழங்கப்பட்டது.
- ❖ சம்பல் ஆற்றின் முக்கிய கிளை நதிகளில் ஒன்றான குனோ நதியின் பெயரால் இதற்கு

இப்பெயரிடப்பட்டது.

- ❖ இந்த நதி அந்தத் தேசியப் பூங்காவை இரண்டாகப் பிரித்து அதன் முழு நீளப் பகுதிகளில் பாய்கிறது.

## இதரச் செய்திகள்

### IBM குவாண்டம் வலையமைப்பு



- ❖ சென்னையின் இந்தியத் தொழில்நுட்பக் கல்வி நிறுவனமானது (IIT - Madras) IBM குவாண்டம் வலையமைப்பில் இணைந்த முதல் இந்திய நிறுவனம் ஆகும்.
- ❖ இது இந்தியாவில் குவாண்டம் கணினி முறை திறன் மேம்பாடு மற்றும் ஆராய்ச்சியை மேம்படுத்துவதை நோக்கமாகக் கொண்டுள்ளது.
- ❖ IBM குவாண்டம் வலையமைப்பின் ஒரு உறுப்பினராக இருப்பதால், சென்னையின் இந்தியத் தொழில்நுட்பக் கல்வி நிறுவனம் IBM நிறுவனத்தின் மிகவும் மேம்பட்ட குவாண்டம் கணினி அமைப்புகளுக்கு மேகக் கணினி அடிப்படையிலான ஒரு அணுகலைப் பெறும்.
- ❖ IBM குவாண்டம் வலையமைப்பு நமது ஆசிரியர்களுக்கு அதிநவீன குவாண்டம் வன் பொருள் மற்றும் மென்பொருள்களை நேரடியாக அணுகுவதற்கான ஒரு வாய்ப்பினை வழங்கும்.

### முதுநிலை மேலாண்மைக் கல்வித் தரவரிசை 2022



- ❖ பைனான்சியல் டைம்ஸ் இதழானது அதன் 2022 ஆம் ஆண்டு பைனான்சியல் டைம்ஸ் முதுநிலை மேலாண்மைக் கல்வித் தரவரிசையினை (MiM) வெளியிட்டுள்ளது.
- ❖ இது உலகின் சிறந்த வணிகக் கல்வி நிறுவனங்களை 16 வெவ்வேறு அளவுருக்களின் அடிப்படையில் தரவரிசைப்படுத்துகிறது.
- ❖ முதுகலை கல்விப் படிப்பிற்கான உலகின் 100 சிறந்த வணிகக் கல்வி நிறுவனங்களை



இந்தப் பட்டியல் குறிப்பிடுகிறது.

- ❖ சவிட்சர்லாந்தின் செயின்ட் கேலன் பல்கலைக்கழகம் தொடர்ந்து 12வது ஆண்டாக இந்தப் பட்டியலில் முதலிடத்தைத் தக்க வைத்துக் கொண்டுள்ளது.
- ❖ நெதர்லாந்தின் எராஸ்மஸ் பல்கலைக்கழகம், HEC பாரீஸ் மற்றும் ரோட்டர்டாம் மேலாண்மைக் கல்வி நிறுவனம் ஆகியவை முறையே இரண்டாவது மற்றும் மூன்றாவது இடங்களைப் பிடித்தன.
- ❖ 25 நிறுவனங்கள் இதில் இடம் பெற்றதன் மூலம் இந்தப் பட்டியலில் பிரான்ஸ் அதிக பிரதிநிதித்துவம் பெற்ற நாடுகளில் ஒன்றாக உள்ளது.
- ❖ இந்தப் பட்டியலில் இந்தியாவினைச் சேர்ந்த 7 நிறுவனங்கள் இடம்பெற்றுள்ளன.
- ❖ பெங்களூருவில் உள்ள இந்திய மேலாண்மைக் கல்வி நிறுவனம் இந்திய நிறுவனங்களில் 31வது இடத்தைப் பிடித்துள்ளது.
- ❖ இந்த நிறுவனம் 2021 ஆம் ஆண்டில் 47வது இடத்தில் இருந்து முன்னேறியுள்ளது.
- ❖ இந்தப் பட்டியலில் உள்ள பிற இந்தியக் கல்வி நிறுவனங்களில் SP ஜெயின் மேலாண்மை மற்றும் ஆராய்ச்சி நிறுவனம் (SPJIMR) 44வது இடத்திலும், லக்னோ இந்திய மேலாண்மைக் கல்வி நிறுவனம் (IIM-L) 64வது இடத்திலும், உதயப்பூர் இந்திய மேலாண்மைக் கல்வி நிறுவனம் (IIM-U) 81வது இடத்திலும், இந்தூர் இந்திய மேலாண்மைக் கல்வி நிறுவனம் (IIM-I) 89வது இடத்திலும், மும்பை தேசிய மேலாண்மைக் கல்வி நிறுவனம் 96வது இடத்திலும் மற்றும் புது தில்லி சர்வதேச மேலாண்மைக் கல்வி நிறுவனம் 97வது இடத்திலும் உள்ளன.

